

**15 -ാം കേരള നിയമസഭ**

**4 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 627**

**23-02-2022 - ൽ മറുപടിയ്ക്ക്**

**വൈദ്യുതി ചാർജ്ജ് വർദ്ധനവ്**

ചോദ്യം	ഉത്തരം
<p align="center"> <b>ശ്രീ പി സി വിഷ്ണുനാഥ്,                      ശ്രീ ടി. ജെ. വിനോദ്,                      ശ്രീ. സനീഷ്കുമാർ ജോസഫ്,                      ശ്രീ. സജീവ് ജോസഫ്</b> </p>	<p align="center"> <b>Shri. K. Krishnankutty                      (വൈദ്യുതി വകുപ്പ് മന്ത്രി)</b> </p>
<p>(എ) സംസ്ഥാനത്ത് വൈദ്യുതി നിരക്ക് വർദ്ധിപ്പിക്കാൻ തീരുമാനിച്ചിട്ടുണ്ടോ; വൈദ്യുതി ബോർഡിന്റെ സാമ്പത്തിക ബാധ്യത നീക്കാനാണോ നിരക്ക് വർദ്ധിപ്പിക്കാൻ സർക്കാർ തീരുമാനമെടുത്തിരിക്കുന്നതെന്ന് വ്യക്തമാക്കാമോ;</p>	<p>(എ) നിലവിൽ വൈദ്യുതി നിരക്ക് വർദ്ധിപ്പിക്കാൻ തീരുമാനിച്ചിട്ടില്ല. എന്നാൽ സംസ്ഥാനത്തെ നിലവിലുള്ള വൈദ്യുതി ചാർജ്ജ് പരിഷ്കരിക്കുന്നതിന് കെ. എസ്.ഇ. ബി. ലിമിറ്റഡ് സംസ്ഥാന വൈദ്യുതി റെഗുലേറ്ററി കമ്മീഷൻ മുമ്പാകെ ഒരു പെറ്റീഷൻ 10.02.2022-ൽ സമർപ്പിച്ചിട്ടുണ്ട്. നിരക്കു വർദ്ധനവിന്റെ കാര്യത്തിൽ പൊതുജനാഭിപ്രായം തേടിയതിനു ശേഷം മാത്രമേ (പൊതു തെളിവെടുപ്പ് ഉൾപ്പെടെ) വർദ്ധനവിന്റെ കാര്യത്തിൽ റെഗുലേറ്ററി കമ്മീഷൻ അന്തിമ തീരുമാനമെടുക്കുകയുള്ളൂ. സംസ്ഥാനത്തെ വിവിധ വിഭാഗം ഉപഭോക്താക്കളുടെ വൈദ്യുതി നിരക്കുകൾ പരിഷ്കരിക്കുന്നതിനുള്ള അധികാരം, വൈദ്യുതി നിയമം-2003 ലെ 42, 65, 86 എന്നീ വകുപ്പുകൾ പ്രകാരം സംസ്ഥാന വൈദ്യുതി റെഗുലേറ്ററി കമ്മീഷനിൽ നിക്ഷിപ്തമാണ്. വിതരണ കമ്പനികളുടെ സാമ്പത്തിക ബാധ്യതയുടെ അടിസ്ഥാനത്തിലല്ല വൈദ്യുതി ചാർജ്ജ് പരിഷ്കരിക്കുന്നത്, മറിച്ച് വരും വർഷങ്ങളിലേക്കുള്ള കമ്പനിയുടെ പ്രതീക്ഷിത ചെലവും, പ്രതീക്ഷിത വരവും തമ്മിലുള്ള അന്തരത്തിന്റെ അടിസ്ഥാനത്തിലാണ്. നിലവിൽ 8.07.2019-ലെ താരിഫ് ഉത്തരവു പ്രകാരമാണ് വൈദ്യുതി ചാർജ്ജ് ഈടാക്കി വരുന്നത്. അതായത് കഴിഞ്ഞ മൂന്നു വർഷമായി സംസ്ഥാനത്ത് വൈദ്യുതി ചാർജ്ജ് വർദ്ധിപ്പിച്ചിട്ടില്ല. കഴിഞ്ഞ കാലയളവിൽ സംസ്ഥാനത്തുണ്ടായ പ്രളയങ്ങൾ, കോവിഡ് മഹാമാരികൾ എന്നിവ വൈദ്യുതി ബോർഡിന്റെ വരുമാനത്തെ ദോഷകരമായി ബാധിച്ചിട്ടുണ്ട്. റെഗുലേറ്ററി കമ്മീഷൻ, കാലാകാലങ്ങളിൽ പുറപ്പെടുവിക്കുന്ന താരിഫ് നിർണ്ണയ ചട്ടങ്ങൾ പ്രകാരം, കെ.എസ്.ഇ.ബി.എൽ അതിന്റെ പ്രതീക്ഷിത</p>

വരവുചെലവുകണക്കുകളിൽ മേൽ കമ്മീഷൻ  
 മൂന്നാകെ പെറ്റീഷൻ (ARR&ERC)  
 സമർപ്പിക്കാറുണ്ട്. ഇതിന്മേൽ പൊതുതെളിവെടുപ്പ്  
 നടത്തുകയും, നിലവിലുള്ള നിയമങ്ങളും ചട്ടങ്ങളും  
 പ്രകാരം വ്യക്തമായ പരിശോധന നടത്തി,  
 അംഗീകരിക്കപ്പെടുന്ന റവന്യൂ കമ്മിയും  
 കെ.എസ്.ഇ.ബി.എൽ സമർപ്പിക്കുന്ന താരിഫ്  
 പെറ്റീഷനും കൂടി കണക്കിലെടുത്താണ് നിരക്കുകൾ  
 പരിഷ്കരിക്കുന്നത്. ഇപ്രകാരം റവന്യൂ കമ്മി  
 നിജപ്പെടുത്തുമ്പോൾ, പ്രധാനമായും കണക്കാക്കുന്ന  
 ചിലവിനങ്ങൾ താഴെ പറയുന്നവയാണ് a)  
 വൈദ്യുതിയുടെ ഉൽപാദന വാങ്ങൽ - ചെലവുകൾ  
 (Generation & Power Purchase Cost) b)  
 പ്രവർത്തന പരിപാലന ചെലവുകൾ (Operation &  
 maintenance cost) c) പലിശ ചെലവുകൾ (interest  
 and finance charges) d) മൂലധന ഓഹരിയുടെ മടക്ക  
 വിഹിതം (Return on equity) e) തേയ്മാന  
 ചിലവുകൾ (Depreciation) ടി ചിലവിനങ്ങൾ,  
 കമ്മീഷൻ പുറപ്പെടുവിച്ചിട്ടുള്ള താരിഫ് നിർണ്ണയ  
 ചട്ടങ്ങളിലെ വ്യവസ്ഥകളും, മാനദണ്ഡങ്ങളും  
 അനുസരിച്ച് നിജപ്പെടുത്തുന്നു. Operation &  
 Maintenance Cost-ൽ ഉൾപ്പെടുന്ന ശമ്പള വർദ്ധന  
 ചെലവും, സാമ്പത്തിക ബാധ്യതകൾ ഉണ്ടാക്കുന്ന മറ്റു  
 ചെലവുകളും (പ്രധാനമായും Power purchase cost,  
 Interest and Finance charge മുതലായവ)  
 വ്യക്തമായ മാനദണ്ഡങ്ങളുടെ അടിസ്ഥാനത്തിൽ  
 കമ്മീഷൻ നിയന്ത്രിക്കുന്നതിനാൽ, മുൻകാല  
 കുടിശ്ശിക തുകകൾ താരിഫ് വർദ്ധനവിലൂടെ  
 ഉപഭോക്താക്കൾക്ക് അധികഭാരം ഉണ്ടാക്കുന്നില്ല.  
 കൂടാതെ ARR&ERC ഉത്തരവിലൂടെ  
 അംഗീകരിക്കപ്പെടുന്ന റവന്യൂ കമ്മിയുടെ ഒത്തുപാ  
 മാത്രമേ താരിഫ് പരിഷ്കരണത്തിലൂടെ  
 ഉപഭോക്താക്കളിൽ നിന്ന് ഈടാക്കാൻ നിലവിൽ  
 കമ്മീഷൻ അനുവദിക്കുന്നുള്ളൂ. കെ. എസ്. ഇ. ബി.  
 ലിമിറ്റഡിന്റെ 2017-18 കാലയളവ് വരെയുള്ള  
 ട്രെയിൻ അപ്പ് പ്രകാരം അംഗീകരിക്കപ്പെട്ടിട്ടുള്ളതും  
 എന്നാൽ താരിഫിലൂടെ നികത്തപ്പെടാത്തതുമായ  
 കമ്മി 6864.13 കോടി രൂപയാണ്. കൂടാതെ 2018-19  
 മുതൽ 2020-21 വരെയുള്ള സമർപ്പിക്കപ്പെട്ട ട്രൂ അപ്പ്  
 പെറ്റീഷനും കൂട്ടി ചേർത്ത് 2020-21 സാമ്പത്തിക  
 വർഷത്തിന്റെ അവസാനത്തോടു കൂടി റവന്യൂ ഗ്യാപ്പ്  
 8919 കോടി രൂപയായി വർദ്ധിച്ചിട്ടുണ്ട്. ടി റവന്യൂ  
 ഗ്യാപ്പ് കുറഞ്ഞ ഒരു അളവിലെങ്കിലും നികത്തേണ്ടത്  
 കമ്പനിയുടെ നിലനിൽപ്പിന് അനിവാര്യമായി  
 തീർന്നിരിക്കുന്നു. കൂടാതെ ഉൽപാദന പ്രസരണ  
 വിതരണ മേഖലകളിൽ അവശ്യ വേണ്ട മുതൽ

		<p>മുടക്ക് അനിവാര്യമായി വന്നിട്ടുണ്ട്. ഗുണമേന്മയുള്ള വൈദ്യുതി ഇടതടവില്ലാതെ നൽകുന്നതിന് അടുത്ത അഞ്ചു വർഷത്തേക്കുള്ള മുതൽ മുടക്ക് ഏകദേശം 28419 കോടി രൂപ വരും. ഇക്കാരണങ്ങളാലാണ് കുറഞ്ഞ ഒരളവിലെങ്കിലും നിരക്ക് പരിഷ്കരണത്തിനുള്ള ശുപാർശകൾ സമർപ്പിക്കേണ്ടതായി വന്നത്.</p>
(ബി)	<p>വൈദ്യുതി നിരക്ക് വർദ്ധിപ്പിക്കാൻ റെഗുലേറ്ററി കമ്മീഷനോട് ആവശ്യപ്പെട്ടിട്ടുണ്ടോ; ഗാർഹിക ഉപഭോക്താക്കളുടെ ഫിക്സ്ഡ് ചാർജ്ജ് ഉൾപ്പെടെ വർദ്ധിപ്പിക്കാൻ കമ്മീഷൻ മുൻപാകെ ആവശ്യപ്പെടാനുണ്ടായ അടിയന്തിര സാഹചര്യ വിശദമാക്കാമോ;</p>	<p>(ബി) സംസ്ഥാനത്തെ നിലവിലുള്ള വൈദ്യുതി ചാർജ്ജ് പരിഷ്കരിക്കുന്നതിന് കെ. എസ്. ഇ. ബി. ലിമിറ്റഡ് സംസ്ഥാന വൈദ്യുതി റെഗുലേറ്ററി കമ്മീഷൻ മുമ്പാകെ ഒരു പെറ്റീഷൻ 10.02.2022-ൽ സമർപ്പിച്ചിട്ടുണ്ട്. കേന്ദ്ര ഊർജ്ജ മന്ത്രാലയം നിയമിച്ചിട്ടുള്ള കമ്മിറ്റികളും, നീതി ആയോഗ്യം തയ്യാറാക്കിയ റിപ്പോർട്ടുകളിൽ വിതരണ കമ്പനികൾ ഉപഭോക്താക്കളിൽ വൈദ്യുതി ചാർജ്ജ് ഈടാക്കുന്ന Two Part tariff -ൽ (1. എനർജി ചാർജ്ജ്, 2. ഫിക്സ്ഡ് ചാർജ്ജ്) ഉപഭോക്താക്കളിൽ നിന്ന് ഈടാക്കുന്ന ഫിക്സ്ഡ് ചാർജ്ജിൽ, വിതരണ കമ്പനികൾക്ക് ഫിക്സ്ഡ് ചാർജ്ജിന്റെ രൂപത്തിൽ ചെലവാകുന്ന തുക പ്രതിഫലിക്കണമെന്ന് സൂചിപ്പിച്ചിട്ടുണ്ട്. 2020-21 - ൽ കെ.എസ്. ഇ. ബി ലിമിറ്റഡിന് ഫിക്സ്ഡ് ചാർജ്ജിനത്തിൽ 9660 കോടി രൂപ ചെലവായപ്പോൾ കേവലം 2438 കോടി രൂപയാണ് ഉപഭോക്താക്കളിൽ നിന്നും ഫിക്സ്ഡ് ചാർജ്ജിനത്തിൽ ഈടാക്കാൻ കഴിഞ്ഞത്. ഇക്കാലയളവിൽ കെ.എസ്.ഇ.ബി ലിമിറ്റഡ്, വൈദ്യുതി വാങ്ങിയ ഇനത്തിൽ നൽകിയ ഫിക്സ്ഡ് ചാർജ്ജ് 2974 കോടി രൂപ വരും. ബോർഡ്, ഫിക്സ്ഡ് ചാർജ്ജിനത്തിൽ നൽകിയ തുകയെങ്കിലും ഫിക്സ്ഡ് ചാർജ്ജിന്റെ രൂപത്തിൽ ഉപഭോക്താക്കളിൽ നിന്നും ഈടാക്കാനുള്ള ശുപാർശകളാണ് നൽകിയിട്ടുള്ളത്. നിലവിൽ 15.84 % മാത്രമാണ് ഫിക്സ്ഡ് ചാർജ്ജിന്റെ (ആകെ ഫിക്സ്ഡ് ചാർജ്ജിന്റെ) രൂപത്തിൽ ലഭ്യമാകുന്നതെങ്കിൽ ശുപാർശ പ്രകാരം 20.91% മാത്രമേ ലഭ്യമാകുകയുള്ളൂ.</p>
(സി)	<p>നിരക്ക് വർദ്ധനവ് എന്നു മുതൽ പ്രാബല്യത്തിൽ വരുത്താനാണ് തീരുമാനിച്ചിരിക്കുന്നത് ;</p>	<p>(സി) നിരക്ക് പരിഷ്കരിക്കുന്നതിനായി കെ. എസ്. ഇ. ബി ലിമിറ്റഡ് സമർപ്പിച്ച നിർദ്ദേശങ്ങൾ കമ്മീഷന്റെ പരിഗണനയിലാണ്. വൈദ്യുതി നിയമവും താരിഫ് ചട്ടങ്ങളും നിഷ്കർഷിക്കുന്ന എല്ലാ നടപടി ക്രമങ്ങളും (പൊതു തെളിവെടുപ്പ് ഉൾപ്പെടെ) പാലിച്ചു കൊണ്ടു മാത്രമേ വർദ്ധനവിന്റെ കാര്യത്തിൽ റെഗുലേറ്ററി കമ്മീഷൻ അന്തിമ തീരുമാനമെടുക്കുകയുള്ളൂ.</p>

<p>(ഡി)</p>	<p>കോവിഡ് പ്രതിസന്ധി മൂലം കഷ്ടത അനുഭവിക്കുന്ന സാധാരണക്കാർക്ക് വൈദ്യുതി ബോർഡിന്റെ നിരക്ക് വർദ്ധിപ്പിക്കാനുള്ള തീരുമാനം കാരണം ഉണ്ടാകാനിടയുള്ള ആഘാതം വിലയിരുത്തിയിട്ടുണ്ടോ;</p>	<p>(ഡി) കഴിഞ്ഞ കാലയളവിൽ സംസ്ഥാനത്തുണ്ടായ പ്രളയങ്ങൾ, കോവിഡ് മഹാമാരികൾ എന്നിവ വൈദ്യുതി ബോർഡിന്റെ വരുമാനത്തെ ദോഷകരമായി ബാധിച്ചിട്ടുണ്ട്. അടുത്ത അഞ്ച് വർഷത്തേക്കുള്ള താരിഫ് പരിഷ്കരണ ശുപാർശകളാണ് നൽകിയിട്ടുള്ളത്. ഇക്കാലയളവിലെ കെ. എസ്. ഇ. ബി ലിമിറ്റഡിന്റെ ചെലവിനങ്ങളിലുള്ള പ്രതീക്ഷിത വർദ്ധനവ്, വികസന പ്രവർത്തനങ്ങൾക്ക് അവശ്യം വേണ്ട മൂലധന നിക്ഷേപം മുതലായവയ്ക്കു വേണ്ടി കെ. എസ്. ഇ. ബി. ലിമിറ്റഡിനുള്ള ഏക വരുമാനം വൈദ്യുതി ചാർജ്ജിലൂടെയാണ് ലഭ്യമാകുന്നത്. 2021 സാമ്പത്തിക വർഷത്തിന്റെ അവസാനത്തോടു കൂടി റവന്യൂ ഗ്യാപ്പ് 8919 കോടി രൂപയായി വർദ്ധിച്ചിട്ടുണ്ട്. ഇക്കാരണങ്ങളാൽ ടിറവന്യൂ ഗ്യാപ്പ് കുറഞ്ഞ ഒരു അളവിലെങ്കിലും നികത്തേണ്ടത് കമ്പനിയുടെ നിലനിൽപ്പിന് അനിവാര്യമായി തീർന്നിരിക്കുന്നു. ഈ സാമ്പത്തിക പ്രതിസന്ധികൾക്കിടയിലും, കോവിഡാനന്തരകഷ്ടതകൾ കണക്കിലെടുത്ത്, നിലവിൽ ഉപഭോക്താക്കൾക്ക് നൽകി വരുന്ന ഇളവുകൾ തുടർന്നു കൊണ്ടുള്ള താരിഫ് പരിഷ്കരണ നിർദ്ദേശങ്ങളാണ് സമർപ്പിച്ചിട്ടുള്ളത്.</p>
<p>(ഇ)</p>	<p>പൊതുമേഖലാ സ്ഥാപനങ്ങളിൽ നിന്നും സ്വകാര്യ സ്ഥാപനങ്ങളിൽ നിന്നും ലഭിക്കാനുള്ള കുടിശ്ശിക പിരിച്ചെടുത്തുകൊണ്ടു വൈദ്യുതി ചാർജ്ജ് വർദ്ധനവിൽ നിന്നും സാധാരണ ജനങ്ങളെ മുക്തരാക്കാൻ സർക്കാർ മുൻകൈയെടുക്കുമോ എന്ന് വ്യക്തമാക്കുമോ?</p>	<p>(ഇ) കുടിശ്ശിക പിരിച്ചെടുക്കലും താരിഫ് പരിഷ്കരണവും തമ്മിൽ ബന്ധമില്ലാത്ത തരത്തിലുള്ള അക്കൗണ്ടിങ്ങ് സമ്പ്രദായമാണ് (Accrual Account System) കെ.എസ്.ഇ.ബി. ലിമിറ്റഡിൽ അനുവർത്തിച്ചു വരുന്നത്. സർക്കാർ അക്കൗണ്ടിങ്ങ് സമ്പ്രദായത്തിൽ നിന്ന് വിഭിന്നമായി ബിൽ ചെയ്യപ്പെടുന്ന തുക മുഴുവൻ വരുമാനമായി കണക്കിലെടുക്കുകയും ചെയ്യുന്ന അക്കൗണ്ടിങ്ങ് സമ്പ്രദായം ആയതിനാൽ പിരിഞ്ഞു. കിട്ടാനുള്ള കുടിശ്ശിക ഒന്നും തന്നെ നികത്താനുള്ള റവന്യൂ കമ്മിയിൽ പ്രതിഫലിക്കുന്നില്ല റെഗുലേറ്ററി കമ്മീഷൻ നിരക്കുകൾ പുതുക്കുമ്പോൾ പ്രധാനമായും കണക്കാക്കുന്ന മുഴുവൻ ചെലവുകളും, വരും വർഷങ്ങളിലെ പ്രതീക്ഷിത ഉപഭോഗത്തിന്, നിലവിലുള്ള നിരക്കിൽ കണക്കാക്കിയെടുക്കുന്ന മൊത്തം വരുമാനവും തമ്മിലുള്ള അന്തരമാണ് പരിഗണിക്കുന്നത്. ഇപ്രകാരം മൊത്ത വരുമാനം കണക്കാക്കുമ്പോൾ വിൽപന നടത്തുന്ന മുഴുവൻ വൈദ്യുതിയുടെ വിലയാണ് (കുടിശ്ശിക ഇല്ലാതെ പിരിച്ചെടുത്താൽ ലഭ്യമാകുന്ന തുക) പരിഗണിക്കുന്നത്. ആയതിനാൽ കുടിശ്ശിക പിരിച്ചെടുക്കലിന് താരിഫ് പരിഷ്കരണവുമായി ബന്ധമില്ല.</p>

